

ಕೊಡಗು ಜಿಲ್ಲೆಯಿಂದ ಕ್ರೀಡಾಶಾಲೆಯನ್ನು ಸ್ಥಳಾಂತರಿಸುವುದು

೩೪೭ (೧೨೭) ಎಂ. ಎಂ. ನಾಣಯ್ಯ () ಕನ್ನಡ, ಸಂಸ್ಕೃತಿ, ಯುವಜನ ಸೇವಾ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ. —

- ಅ) ಕೊಡಗಿಯಲ್ಲಿರುವ ಕ್ರೀಡಾಶಾಲೆಯನ್ನು ಕೊಡಗು ಜಿಲ್ಲೆಯಿಂದ ಸ್ಥಳಾಂತರಿಸುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆಯೇ,
- ಆ) ಹಾಗಿದ್ದರೆ ಯುವಜನ ಸೇವಾ ಮತ್ತು ಕ್ರೀಡಾ ಇಲಾಖೆಯ ವಶದಲ್ಲಿರುವ ನಾಪೋಕ್ಟು ಜೂನಿಯರ್ ಕಾಲೇಜಿನ ವಸತಿ ಗೃಹಕ್ಕೆ ಈ ಕ್ರೀಡಾ ಶಾಲೆಯನ್ನು ಸ್ಥಳಾಂತರಿಸಲು ಆಲೋಚನೆ ಮಾಡಿದೆಯೇ,
- ಇ) ಕ್ರೀಡಾ ಶಾಲೆಯಲ್ಲಿ ಎಷ್ಟು ವಿದ್ಯಾರ್ಥಿಗಳನ್ನು ನೋಂದಾವಣೆ ಮಾಡಲಾಗಿದೆ,
- ಈ) ಪ್ರತಿಯೊಬ್ಬ ವಿದ್ಯಾರ್ಥಿಗೆ ವಾರ್ಷಿಕ ಖರ್ಚು ಎಷ್ಟು ಆಗುತ್ತದೆ?

ಡಾ|| ಜೀವರಾಜ ಆಳ್ವ (ಕನ್ನಡ ಮತ್ತು ಸಂಸ್ಕೃತಿ ಮತ್ತು ಯುವಜನ ಸೇವಾ ರಾಜ್ಯ ಮಂತ್ರಿಗಳು).—

- ಅ) ಇಲ್ಲ
- ಆ) ಉದ್ಭವಿಸುವುದಿಲ್ಲ
- ಇ) ೭೫ (೨೨ ಬಾಲಕಿಯರು ಮತ್ತು ೫೩ ಬಾಲಕರು)
- ಈ) ರೂ. ೪,೫೦೦

ಶ್ರೀ ಎಂ. ಎಂ. ನಾಣಯ್ಯ.—ನಾಪೋಕ್ಟು ವಿನಲ್ಲಿರತಕ್ಕ ಹಾಸ್ಟಲ್ ಬಗ್ಗೆ ಸರ್ಕಾರ ಏನು ಮಾಡುತ್ತದೆ? ನಾಪೋಕ್ಟು ವಿನಲ್ಲಿ ಈಗ ಹಾಸ್ಟಲ್ ಇದೆಯೇ?

ಡಾ|| ಜೀವರಾಜ ಆಳ್ವ.—ನಾಪೋಕ್ಟು ವಿನಲ್ಲಿ ಹಾಸ್ಟಲ್ ಇದೆ. ಅಲ್ಲಿ ರಾಷ್ಟ್ರೀಯ ಕ್ರೀಡಾಪಟುಗಳು ಕ್ಯಾಂಪ್ ಮಾಡಬಹುದು. ಇಲಾಖೆಯ ಬೇಡಿಕೆಗಳು ಬಂದಾಗ ನಾನು ಇದರ ಬಗ್ಗೆ ಉತ್ತರ ಹೇಳಿದ್ದೇನೆ. ಅಲ್ಲಿ ಎರಡು ತಿಂಗಳು ಕ್ರೀಡಾಪಟುಗಳು ಕ್ಯಾಂಪ್ ಮಾಡುತ್ತಾರೆ. ಈ ವರ್ಷದಲ್ಲಿಯೇ ಅದು ಮತ್ತೆ ಆರಂಭವಾಗುತ್ತದೆ.

ಶ್ರೀ ಎಂ. ಎಂ. ನಾಣಯ್ಯ.—ಪ್ರತಿಯೊಬ್ಬ ವಿದ್ಯಾರ್ಥಿಗೆ ವಾರ್ಷಿಕ ಖರ್ಚು ೪,೫೦೦ ರೂಪಾಯಿಗಳು ಎಂದು ಹೇಳಿದ್ದೀರಿ. ಅದು ಕಡಿಮೆಯಾಯಿತು ಎಂದು ವಿದ್ಯಾರ್ಥಿಗಳು ಹೇಳುತ್ತಿದ್ದಾರೆ. ಹಾಸ್ಟಲ್ ಸುಸೂತ್ರವಾಗಿ ನಡೆಯಬೇಕಾದರೆ ಹೆಚ್ಚಿಗೆ ಹಣ ಬೇಕು. ಹೆಚ್ಚಿಗೆ ಹಣ ಒದಗಿಸುವ ವ್ಯವಸ್ಥೆ ಮಾಡುತ್ತೀರಾ?

ಡಾ|| ಜೀವರಾಜ ಆಳ್ವ.—ಅದನ್ನು ಪರಿಶೀಲನೆ ಮಾಡಲಾಗುವುದು.

ಕನ್ನಡ ಬಲ್ಲ ಐ.ಎ.ಎಸ್. ಅಧಿಕಾರಿಗಳು

(೧೩೫) ಶ್ರೀ ಎಂ. ಮಹದೇವ್ (ನಂಜನಗೂಡು).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ. —

೧. ಕರ್ನಾಟಕದಲ್ಲಿ ಕೆಲಸ ಮಾಡುತ್ತಿರುವ ಐ.ಎ.ಎಸ್. ಅಧಿಕಾರಿಗಳ ಸಂಖ್ಯೆ ಎಷ್ಟು?
೨. ಅವರುಗಳಲ್ಲಿ ಕನ್ನಡ ಭಾಷೆಯನ್ನು ಓದಲು ಹಾಗೂ ಬರೆಯಲು ಗೊತ್ತಿರುವ ಅಧಿಕಾರಿಗಳ ಸಂಖ್ಯೆ?
೩. ಕನ್ನಡೇತರ ಐ.ಎ.ಎಸ್. ಅಧಿಕಾರಿಗಳಿಗೆ ತರಬೇತು ಕೊಡಲು ಏನಾದರೂ ಸಾಲಭ್ಯಾಗಳಿವೆಯೇ?